

୧୬ ମାର୍ଚ୍ଚ ୨୦୧୮ ଖୁତବା ଜୁମାର ସାରାଂଶ
ସ୍ଥାନ - ମସଜିଦ୍ ବୟତୁଲ୍ ଫୁତୁହ୍, ଲକ୍ଷନ

ସାହାବା କରାମ ରିଜଫ୍ଠାନୁଲ୍ଲୁଃ ଆଲୈହିମ୍ ଅଜ୍ଫଲନ୍ ହଜରତ ମହମ୍ମଦ ସ.ଆଙ୍କ ଉତମ ଚରିତ୍ରର ଜ୍ଵଳନ୍ତ ପ୍ରମାଣ ଅଟନ୍ତି, ବର୍ତ୍ତମାନ କୌଣସି ବ୍ୟକ୍ତି ଯଦି ଉକ୍ତ ପ୍ରମାଣଗୁଡ଼ିକୁ ନଷ୍ଟ କରେ ତେବେ ସେ ହଜୁର ସ.ଆଙ୍କ ନରୁଝତ୍କୁ ନଷ୍ଟ କରିବାକୁ ଚେଷ୍ଟା କରୁଅଛି । ଅତଃ ସେହି ବ୍ୟକ୍ତି ହଜୁର ସ.ଆଙ୍କୁ ସଠିକ୍ ମର୍ଯ୍ୟାଦା ଓ ସମ୍ମାନ ପ୍ରଦାନ କରିଥାଏ ଯେ ଆପଣଙ୍କ ସାହାବାମାନଙ୍କର ମର୍ଯ୍ୟାଦା ରକ୍ଷା କରିଥାଏ । ଯେ ସାହାବାମାନଙ୍କୁ ସମ୍ମାନ ଦେଉ ନାହିଁ ସେ ହଜୁର ସ.ଆଙ୍କୁ ମଧ୍ୟ ସମ୍ମାନ ପ୍ରଦାନ କରୁନାହିଁ ।

ତଶହୁଦ୍, ତଉଜ ଏବଂ ସୁରେ ଫାତିହାର ଆବୃତ୍ତି କରିବା ପରେ ହଜୁର ଅନଝୁର ଅ:ବ କହିଲେ- ହଜରତ ମସିହ ମଉଦ ଆ.ସ ଏକଦା ସାହାବା କରାମ ରିଜଫ୍ଠାନୁଲ୍ଲୁଃ ଆଲୈହିମ୍ଙ୍କର ପଦ ସଂକ୍ରାନ୍ତରେ ଚର୍ଚ୍ଚା କରି କହିଲେ କି ସାହାବା କରାମ ରିଜଫ୍ଠାନୁଲ୍ଲୁଃ ଆଲୈହିମ୍ ଅଜ୍ଫଲନ୍ ହଜରତ ମହମ୍ମଦ ସ.ଆଙ୍କ ଉତମ ଚରିତ୍ରର ଜ୍ଵଳନ୍ତ ପ୍ରମାଣ ଅଟନ୍ତି, ବର୍ତ୍ତମାନ କୌଣସି ବ୍ୟକ୍ତି ଯଦି ଉକ୍ତ ପ୍ରମାଣଗୁଡ଼ିକୁ ନଷ୍ଟ କରେ ତେବେ ସେ ହଜୁର ସ.ଆଙ୍କ ନରୁଝତ୍କୁ ନଷ୍ଟ କରିବାକୁ ଚେଷ୍ଟା କରୁଅଛି । ଅତଃ ସେହି ବ୍ୟକ୍ତି ହଜୁର ସ.ଆଙ୍କୁ ସଠିକ୍ ମର୍ଯ୍ୟାଦା ଓ ସମ୍ମାନ ପ୍ରଦାନ କରିଥାଏ ଯେ ଆପଣଙ୍କ ସାହାବାମାନଙ୍କର ମର୍ଯ୍ୟାଦା ରକ୍ଷା କରିଥାଏ । ଯେ ସାହାବାମାନଙ୍କୁ ସମ୍ମାନ ପ୍ରଦାନ କରୁନାହିଁ ସେ ହଜୁର ସ.ଆଙ୍କୁ ମଧ୍ୟ ସମ୍ମାନ ପ୍ରଦାନ କରୁନାହିଁ । କାରଣ ଏଭଳି କଦାପି ସମ୍ଭବ ନୁହେଁ କି ଜଣେ ହଜୁର ସ.ଆଙ୍କୁ ପ୍ରେମ କରିବାର ଘୋଷଣା କରି ସାହାବାଙ୍କୁ ନିଜର ଶତ୍ରୁ ମଣୁଥିବ । ହଜୁର ଆ.ସ କୁହନ୍ତି ସାହାବାମାନଙ୍କର ପବିତ୍ର ଗୋଷ୍ଠୀ ନିଜ (ପ୍ରିୟ) ନବାଙ୍କ ଶରଣରୁ କଦାପି ଅଲଗା ରହୁନଥିଲେ ଏବଂ ତାଙ୍କ ମାର୍ଗରେ ଜୀବନ ଉତ୍ସର୍ଗ କରିବାକୁ କଦାପି ପଶ୍ଚାତପଦ ହେଉନଥିଲେ । ଆପଣ ଆହୁରି କହିଛନ୍ତି କି ସାହାବାମାନେ ହଜୁର ସ.ଆଙ୍କ ଆଜ୍ଞାକାରୀତାରେ ନିଜକୁ ଏଭଳି ଉତ୍ସର୍ଗ କରି ଦେଇଥିଲେ ଯେ, ସେଥିପାଇଁ ସେମାନେ ସମସ୍ତ ପ୍ରକାରର କଷ୍ଟ ଓ ଅସୁବିଧା ବରଦାସ୍ତ କରିବାକୁ (ସର୍ବଦା) ପ୍ରସ୍ତୁତ ରହୁଥିଲେ

ଅତଃ ସାହାବାମାନଙ୍କର ଏହି ପଦ ଓ ସ୍ତରକୁ ପ୍ରତ୍ୟେକ ଅହେମଦିଙ୍କୁ ନିଜ ସମ୍ମୁଖରେ ରଖିବା ଉଚିତ୍ । ସାହାବାଙ୍କ ଚରିତ୍ର ଆମମାନଙ୍କ ପାଇଁ ନମୁନା ଅଟେ ଏବଂ ସେଗୁଡ଼ିକୁ ଆମେ ନିଜ ଜୀବନରେ ସ୍ଥାନ ଦେବାକୁ ଚେଷ୍ଟା କରିବା ଉଚିତ୍ । ବର୍ତ୍ତମାନ ମୁଁ କେତେଜଣ ସାହାବାଙ୍କର କିଛି ଘଟଣାବଳୀ ଚର୍ଚ୍ଚା କରିବି ।

ଜଣେ ସାହାବି ଅବୁ ଦଜାନା ଅନ୍ସାରୀ ଯେ କି ମଦିନା ନିବାସୀ ଥିଲେ, ହଜରତ ମହମ୍ମଦ ସ.ଆଙ୍କ ମଦିନା ହିଜରତ୍ ପୂର୍ବରୁ ସେ ଇସଲାମ ସ୍ଵୀକାର କରିନେଇଥିଲେ । ସେ ବଦର ଯୁଦ୍ଧରେ ମଧ୍ୟ ସାମିଲ୍ ହୋଇ ନିଜ ବିରତ୍ ପ୍ରଦର୍ଶନ କରିଥିଲେ । ପୁଣି ଓହ୍ଲଦ ଯୁଦ୍ଧରେ ମଧ୍ୟ ସାମିଲ୍ ହେବାର ସେ ଗୌରବ ଅର୍ଜନ କରିଥିଲେ ଏବଂ ଯୁଦ୍ଧର ପରିଣାମ ଓଲଟିବା ପରେ ଯେଉଁ ସାହାବା ମାନେ ହଜୁର ସ.ଆଙ୍କ ନିକଟରେ ରହିଯାଇଥିଲେ ସେମାନଙ୍କ ମଧ୍ୟରେ ଉକ୍ତ ସାହାବା ଜଣକ ମଧ୍ୟ ଥିଲେ ଏବଂ ହଜୁର ସ.ଆଙ୍କୁ ସୁରକ୍ଷା ପ୍ରଦାନ କରିବାକୁ ଯାଇ ସେ ଅତ୍ୟନ୍ତ କ୍ଷତବିକ୍ଷତ ହୋଇଥିଲେ ତଥାପି ସେ ପଛଘୁଂଚା ଦେଇନଥିଲେ ।

ୟମାମା ଯୁଦ୍ଧ ସମୟରେ ମୁସେଲମା କଜାବ ବିରୋଧରେ ଯୁଦ୍ଧ କରୁଥିବା ବେଳେ ସେ ଶହିଦ୍ ହେଲେ । ଶତ୍ରୁମାନେ ଦୁର୍ଗର ଦ୍ଵାର ବନ୍ଦ କରିଦେଇଥିଲେ କିନ୍ତୁ ସେ ଅତ୍ୟନ୍ତ ସାହସିକତାର ସହିତ ଦୁର୍ଗର ଦ୍ଵାର ଖୋଲିବା ନିମନ୍ତେ ଏକ ଯୋଜନା କଲେ ଏବଂ ନିଜ ସାଥୀମାନଙ୍କୁ କହିଲେ ତୁମେ ମୋତେ ପାଚେରି ଉପର ଦେଇ ଭିତରକୁ ଫିଙ୍ଗିଦିଅ ଯାହାକି ବେଶ୍ ଉଚ୍ଚ ପାଚେରି ଥିଲା । ଏପରି ଉଚ୍ଚତାରୁ ଆପଣଙ୍କୁ ଫିଙ୍ଗିବା ଦ୍ଵାରା ଆପଣଙ୍କର ଗୋଡ଼ ଭାଙ୍ଗିଗଲା କିନ୍ତୁ ଏହା ସତ୍ତ୍ୱେ ଅତ୍ୟନ୍ତ ବିରତାର ସହିତ ଲଢ଼ି ଦୁର୍ଗର ମୁଖ୍ୟଦ୍ଵାର ଖୋଲିଦେଲେ, ଯଦ୍ଵାରା ମୁସଲମାନମାନେ ଭିତରେ ପ୍ରବେଶ କରିଗଲେ ଏବଂ ଏପରି ବିରତର ସହ ଲଢ଼ି ସେ ଶହିଦ୍ ହେଲେ । ଏକଦା ସେ ରୋଗସମ୍ପୀ ସମୟରେ ନିଜ ସାଥୀମାନଙ୍କୁ କହିଲେ ସମ୍ଭବତଃ ଅଲ୍ଲୁଃତାଲା ମୋର ଦୁଇଗୋଟି ଅମଳ ସ୍ଵୀକାର କରିପାରନ୍ତି ଗୋଟିଏ ଏହି କି ଯେ, ମୁଁ କଦାପି ଖରାପ କଥା କହିନାହିଁ ତୁମ୍ଭୁଲି କରିନାହିଁ । ଦ୍ଵିତୀୟ କୌଣସି ମୁସଲମାନ ପ୍ରତି ମୋ ହୃଦୟରେ ଦ୍ଵେଷ ଓ ଈର୍ଷା ଭାବନା ନାହିଁ ।

ପୁଣି ହଜରତ ମହମ୍ମଦ ମୁସେଲମାଙ୍କ ସମ୍ଭାଷଣରେ ଲେଖାଅଛି ଯେ ପ୍ରାରମ୍ଭିକ ଅନ୍ସାରମାନଙ୍କ ମଧ୍ୟରୁ ଥିଲେ । ସେ ଅତ୍ୟନ୍ତ

ବୀର ଓ ନିର୍ଭୀୟା ମଣିଷ ଥିଲେ, ଝୁହନ୍ତୁ ଯୁଦ୍ଧରେ ମହମ୍ମଦ ବିନ୍ ମୁସଲମାନ ଅତ୍ୟନ୍ତ ଦୃଢ଼ତାର ସହିତ ହଜୁର ସ.ଆଙ୍କ ସହିତ ରହିଥିଲେ । ଏକଦା ହଜୁର ସ.ଆ ତାଙ୍କୁ ନିଜର ଖଣ୍ଡା ପ୍ରଦାନ କରି କହିଲେ ଯେପର୍ଯ୍ୟନ୍ତ ଅଣମୁସଲମାନମାନଙ୍କ ସହିତ ତୁମର ଯୁଦ୍ଧ ହେଉଥିବ ଏହି ଅସ୍ତ୍ର ଦ୍ଵାରା ତୁମେ ସେମାନଙ୍କର ମୁକାବିଲା କରିବ ଏବଂ ଯେତେବେଳେ ଏପରି ସମୟ ଆସିବ କି ମୁସଲମାନମାନେ ପରସ୍ପର ସହିତ ଲଢ଼ିବେ ତେବେ ସେହି ଖଣ୍ଡାକୁ ଭାଙ୍ଗି ଦେବ ଏବଂ ନିଜ ଘରେ ବସିଯିବ ଏପରିକି ତୁମ ଉପରେ କେହି ଆକ୍ରମଣ କରେ କିମ୍ବା ତୁମର ମୃତ୍ୟୁ ଘଟେ । ସେ ଏହି ଉପଦେଶ ଅକ୍ଷରେ ଅକ୍ଷରେ ପାଳନ କଲେ ଏବଂ ହଜରତ ଉସମାନ୍ ର.ଅଙ୍କ ଶହିଦ୍ ହେବାପରେ ସେ ସେହି ଖଣ୍ଡାକୁ ଭାଙ୍ଗିଦେଲେ ଏବଂ କାଠର ଏକ ଖଣ୍ଡା ତିଆରି କରି ନିଜ ପାଖରେ ରଖୁଥିଲେ । କେତେକ ସାହାବା କୁହନ୍ତି କି ହଜରତ ଉସମାନ ର.ଅଙ୍କ ଶହିଦ୍ ହେବାପରେ ମୁସଲମାନମାନଙ୍କ ମଧ୍ୟରେ ଯେଉଁ ବିଭ୍ରାଟ ସୃଷ୍ଟି ହେଲା ତାହାର ପ୍ରଭାବ ଯଦି କାହା ଉପରେ ପଡ଼ିନଥିଲା ତେବେ ସେ ମହମ୍ମଦ ବିନ୍ ମୁସଲମାନ ଥିଲେ । ସେ ବିଭ୍ରାଟରୁ ରକ୍ଷା ପାଇବା ନିମନ୍ତେ ଜନଶୂନ୍ୟ ସ୍ଥାନରେ ଯାଇ ନିଜର ଡେରା ଲଗାଇ ରହୁଥିଲେ ।

ଅତଃ ଏମାନେ ସେହି ଲୋକ ଥିଲେ ଯେଉଁମାନେ ଯଦି ଯୁଦ୍ଧରେ ଯୋଗ ଦେଉଥିଲେ ତେବେ କେବଳ ଏଥିପାଇଁ କି ହଜୁର ସ.ଆଙ୍କ ଆଦେଶ ଥିଲା କି ଯେହେତୁ ଅଣମୁସଲମାନମାନେ ଇସଲାମର ମୂଳୋଦ୍ଘାଟନ କରିବାକୁ ଚାହୁଁଛନ୍ତି ତେଣୁ ସେମାନଙ୍କ ସହ ଯୁଦ୍ଧ କର । ଯେପର୍ଯ୍ୟନ୍ତ ମୁସଲମାନମାନେ ଏହି ଆଦେଶ ଉପରେ ପ୍ରତିଷ୍ଠିତ ରହିଲେ ସେମାନଙ୍କର ଶକ୍ତି ମଧ୍ୟ ଅପରିବର୍ତ୍ତିତ ରହିଥିଲା ଓ ସେମାନେ ବିଜୟ ଲାଭ କରିଚାଲିଥିଲେ କିନ୍ତୁ ଯେତେବେଳେ ପରସ୍ପର ମଧ୍ୟରେ କଳହ ଆରମ୍ଭ ହେଲା ଓ ଅମାନ୍ୟକାରୀମାନଙ୍କ କଥାରେ ପଡ଼ି ସେମାନେ ପରସ୍ପରର ଶିର କାଟିଲେ ସେତେବେଳେ ଯଦିଓ ସେମାନଙ୍କ ହାତରେ ପ୍ରଶାସନିକ କ୍ଷମତା ଥିଲା କିନ୍ତୁ ଏକତା ନଥିଲା ଏବଂ ଧିରେ ଧିରେ ହାତରୁ କ୍ଷମତା ମଧ୍ୟ ଚାଲିଗଲା । ଆଜି ଆମେ ଦେଖୁଅଛେ କି ମୁସଲମାନମାନଙ୍କ ମଧ୍ୟରେ ମତଭେଦ ଶିର୍ଷରେ ପହଂଚିଯାଇଛି । ହଜରତ ମହମ୍ମଦ ସ.ଆଙ୍କର ଆଉ ଏକ ଭବିଷ୍ୟବାଣୀ ମଧ୍ୟ ପୂରଣ ହୋଇଯାଇଛି କି ଅନ୍ଧକାର ଯୁଗପରେ ଯେତେବେଳେ ଆଲୋକର ସମୟ ଆସିବ ଅର୍ଥାତ୍ ମସିହ ମଉଦ୍ଦକର ସମୟ ତେବେ ତାଙ୍କୁ ସ୍ଵୀକାର କରିନେବ ଏବଂ ତାଙ୍କ ଜମାଅତ ସହ ଯୋଡ଼ି ହୋଇଯିବ କାରଣ ସେହିଥିରେ ହିଁ ବରକତ୍ ରହିଛି କିନ୍ତୁ ସେହି ଆଗମନକାରୀଙ୍କୁ ସ୍ଵୀକାର ନକରି ଏମାନେ ନିଜ ଦେଶରେ ହିଁ ପରସ୍ପରର ରକ୍ତ ବୁହାଉଛନ୍ତି ଏବଂ ଏହି କାରଣରୁ ଆଜି ଅଣମୁସଲମାନମାନେ ମୁସଲମାନମାନଙ୍କ ଉପରେ ରାଜ୍ଵତି କରୁଛନ୍ତି ।

ଇସଲାମର ପ୍ରାରମ୍ଭିକ ଯୁଗରେ ଜଣେ ଭାଗ୍ୟବାନ ସାହାବି ଥିଲେ ଅବୁ ଅୟୁବ୍ ଅନସାରୀ ଯାହାଙ୍କୁ ହଜରତ ମହମ୍ମଦ ସ.ଆଙ୍କୁ ମଦିନାରେ ଅତିଥି ସକ୍ଵାର କରିବାର ସୌଭାଗ୍ୟ ହାସଲ ହୋଇଥିଲା । ମକ୍କାରୁ ମଦିନା ଆସିବା ପରେ ହଜୁର ସ.ଆ ତାଙ୍କ ଘରେ ଅତିଥି ଭାବରେ ପାଖାପାଖି ୬/୭ ମାସ ରହିଥିଲେ । ସେ ଘରର ଉପର ମହଲାରେ ରହୁଥିଲେ ଏବଂ ସମ୍ପୂର୍ଣ୍ଣ ନିମ୍ନ ଭାଗ ହଜୁରଙ୍କ ପାଇଁ ଛାଡ଼ି ଦେଇଥିଲେ । ଅତିଥି ସକ୍ଵାରର ମଧ୍ୟ ସେ ସମ୍ପୂର୍ଣ୍ଣ କର୍ତ୍ତବ୍ୟ ସମ୍ପାଦନ କରିବାକୁ ଚେଷ୍ଟା କରିଥିଲେ । ହଜୁର ସ.ଆଙ୍କ ନିକଟରୁ ଯେଉଁ ଖାଦ୍ୟ ବଳି ଫେରିଆସେ ତାହାକୁ ସେ ସେବନ କରୁଥିଲେ । ଲେଖାଅଛି କି ଖାଦ୍ୟର ଯେଉଁ ଅଂଶରେ ହଜୁର ସ.ଆଙ୍କ ଆଙ୍ଗୁଳି ଚିହ୍ନ ରହିଥାଏ ସେ ସେହିଠାରୁ ଖାଉଥିଲେ । ପ୍ରେମ ଓ ଭଲପାଇବାର ଏସବୁ ଅଦଭୁତପୂର୍ଣ୍ଣ କାହାଣୀ ଅଟେ ।

ହଜରତ ଅବୁ ଅୟୁବ୍ ଅନସାରୀ ପ୍ରତ୍ୟେକ ଲଢେଇରେ ଯୋଗ ଦେଇଛନ୍ତି । ଖେବର୍ ଯୁଦ୍ଧରେ ଯେତେବେଳେ ଯହୁଦିମାନଙ୍କ ସରଦାରଙ୍କୁ ହତ୍ୟା କରାଗଲା ଏବଂ ହଜୁର ସ.ଆଙ୍କ ସହ ତାହା କନ୍ୟାର ବିବାହ ସମ୍ପର୍କ ହେବା ପରଦିନ ଯେତେବେଳେ ହଜୁର ସ.ଆ ଫଜର୍ ନମାଜ ପାଠ କରିବା ନିମନ୍ତେ ବାହାରକୁ ଆସିଲେ ସେତେବେଳେ ଅବୁ ଅୟୁବ୍ ଅନସାରୀଙ୍କୁ ପହରା ଦେବାର ଦେଖିଲେ । ହଜୁର ତାଙ୍କୁ ପଚାରିଲେ ତୁମେ ପହରା କାହା ପାଇଁ ଦେଉଅଛ ସେ ଉତର ଦେଲେ ହଜୁର ସଫିଆଙ୍କ ସମ୍ପର୍କୀୟମାନଙ୍କୁ ଆମ ହାତରୁ କ୍ଷତ ପହଂଚିଛି । ମୁଁ ହୃଦୟଙ୍ଗମ କଲି କି ଯେପରି ସେମାନଙ୍କ ମଧ୍ୟରୁ କେହି ଆସି ପ୍ରତିଶୋଧ ନେବାକୁ ଚେଷ୍ଟା ନକରୁ । ତେଣୁ ମୁଁ ପହରା ଦେବାକୁ ଆସିଗଲି । ଏଥିରେ ହଜୁର ସ.ଆ ତାଙ୍କୁ ଏଭଳି ଦୁଆ ଦେଲେ କି ହେ ଅଲ୍ଲାଃ ! ଅବୁ ଅୟୁବ୍ଙ୍କୁ ସର୍ବଦା ନିଜ ସୁରକ୍ଷାରେ ରଖ ଯେଭଳି ମୋ ସୁରକ୍ଷା ନିମନ୍ତେ ସେ ସମ୍ପୂର୍ଣ୍ଣ ରାତି ମୁତୟନ ରହୁଛନ୍ତି । ହଜୁର ସ.ଆ ତାଙ୍କର ସୁରକ୍ଷା ନିମନ୍ତେ ଯେଉଁ ଦୁଆ କରିଥିଲେ ତାହାର ପରିଣାମ ଏପରି ପ୍ରକାଶ ପାଇଲା କି ସେ ଅନେକ ଯୁଦ୍ଧରେ ସାମିଲ ହେଲେ ଏବଂ ପ୍ରତ୍ୟେକ ସ୍ଥଳରୁ ବିଜୟର ଟିକା ଲଗାଇ ଫେରୁଥିଲେ । ସେ ବେଶ୍ ଦୀର୍ଘ ଦିନ ଜୀବିତ ରହିଲେ ।

ହଜରତ ମହମ୍ମଦ ସ.ଆଙ୍କର ଜଣେ ସାହାବା ଥିଲେ ହଜରତ ଅବଦୁଲ୍ଲାଃ ବିନ୍ ରଫ୍ଫାହ୍ ଯେ ଆରବର ପ୍ରସିଦ୍ଧ କବି ମଧ୍ୟ ଥିଲେ ଏବଂ ସାୟରେ ରସୁଲ୍ ନାମରେ ଖ୍ୟାତି ଅର୍ଜନ କରିଥିଲେ । ବଦର ଯୁଦ୍ଧ ଶେଷ ହେବା ପରେ ବିଜୟର ଖବର ମଦିନାରେ ଆପଣ ପହଂଚାଇଥିଲେ । ହଜରତ ଅରଫ୍ଫା କୁହନ୍ତି ହଜୁର ସ.ଆ ଏକ ସତ୍ତା ଦେଇ ଅତିକ୍ରମ କରୁଥିଲେ ଯେଉଁଠାରେ ମୁସଲମାନ, ଯହୁଦି ଓ ଅମାନ୍ୟକାରୀମାନେ ବସିଥିଲେ । ଉକ୍ତ ସତ୍ତାରେ ଅବଦୁଲ୍ଲାଃ ବିନ୍ ରଫ୍ଫାହ୍ ମଧ୍ୟ ଉପସ୍ଥିତ ଥିଲେ । ଯେତେବେଳେ ହଜୁର ସ.ଆ ଉକ୍ତ ବୈଠକର ନିକଟବର୍ତ୍ତୀ ହେଲେ ଘୋଡ଼ାର ଚାଲିବା ଯୋଗୁଁ କିଛି ମାତ୍ରାରେ ଧୂଳି ଉଡ଼ିଲା ଅବଦୁଲ୍ଲାଃ ବିନ୍ ଅବି ନିଜ ଚାଦରରେ ନାକ ଘୋଡ଼େଇ ଦେଲେ ଏବଂ କହିଲେ ଆମ ଉପରେ ଧୂଳି ପକାଅ ନାହିଁ । ହଜୁର ସ.ଆ ତାଙ୍କୁ ଅସ୍ଵଲମାମୋ ଆଲୈକୁମ୍ କହିଲେ ଏବଂ ସେମାନଙ୍କୁ ଅଲ୍ଲାଃ (ମାର୍ଗକୁ) ଡାକିଲେ ଓ ପବିତ୍ର କୋରାନ ପାଠ କଲେ । ଅବଦୁଲ୍ଲାଃ ବିନ୍ ଅବି କହିଲେ ଏହା ଭଲ କଥା ନୁହେଁ, ଯାହା ତୁମେ କହୁଅଛ ଯଦି ତାହା ସତ୍ୟ ଅଟେ ତେବେ ମଧ୍ୟ ଆମ ବୈଠକରେ ଆମକୁ ଏଭଳି କଷ୍ଟ ଦିଅ ନାହିଁ । ନିଜ ଘରକୁ ଫେରିଯାଅ ଏବଂ ଯେ ତୁମ ନିକଟକୁ ଆସୁଅଛି ତାହାକୁ ନିଜର ସନ୍ଦେଶ ଦିଅ । ଏଥିରେ ହଜରତ ଅବଦୁଲ୍ଲାଃ ବିନ୍ ରଫ୍ଫାହ୍ କହିଲେ ହେ ଅଲ୍ଲାଃଙ୍କ ରସୁଲ୍ ! ଆପଣ ଆମ ବୈଠକକୁ ଆସନ୍ତୁ, ଆପଣଙ୍କର ଆସିବାକୁ ଆମେ ପସନ୍ଦ କରୁଛୁ । ଏହା ସେହି ସ୍ଵାଭିମାନ ଓ ପ୍ରେମର ଅବାଂଛିତ ପ୍ରକାଶ ଥିଲା ଯାହାକି ଅବଦୁଲ୍ଲାଃ ବିନ୍ ରଫ୍ଫାହ୍ ପ୍ରଦର୍ଶନ କରିଥିଲେ ଏବଂ ସେହି ସରଦାର ଓ ସଂସାରପ୍ରେମୀମାନଙ୍କର କୌଣସି ଖାତିର୍ କରିନଥିଲେ ।

ହଜରତ ଇବନେ ଅବ୍‌ବାସଙ୍କ ଠାରୁ ବର୍ଷିତ ହଜୁର ସ.ଆ ଏକ ଯୁଦ୍ଧରେ ସାହାବାମାନଙ୍କୁ ପ୍ରେରଣ କଲେ ଯେଉଁମାନଙ୍କ ମଧ୍ୟରେ ଅବଦୁଲ୍ଲାଃ ବିନ୍ ରଫ୍ଫାହ୍ ମଧ୍ୟ ଥିଲେ । ଦଳର ସମସ୍ତ ସଦସ୍ୟ ସକାଳୁ ବାହାରିଗଲେ କିନ୍ତୁ ସେଦିନ ଜୁମା ଥିବାରୁ ସେ ଚିନ୍ତା କଲେ କି ହଜୁର ସ.ଆଙ୍କ ସହିତ ନମାଜ ଜୁମା ପାଠ କରିବା ପରେ ଯାଇ ଦଳରେ ସାମିଲ ହୋଇଯିବି । ନମାଜ ପରେ ହଜୁର ତାଙ୍କୁ ମସଜିଦ୍‌ରେ ଦେଖିବାରୁ, ପଚାରିଲେ ତୁମେ କେଉଁ କାରଣରୁ ନିଜ ସାଥୀମାନଙ୍କ ସାଙ୍ଗରେ ଯିବାରୁ ନିବୃତ୍ତ ରହିଲ । ସେ ଉତ୍ତର ଦେଲେ ହେ ଅଲ୍ଲାଃଙ୍କ ରସୁଲ୍ ! ମୋର ପ୍ରବଳ ଆଗ୍ରହ ଥିଲା କି ମୁଁ ଆପଣଙ୍କ ସହିତ ନମାଜ ଜୁମା ପାଠ କରି ବାହାରିଯିବି ଏବଂ ସେମାନଙ୍କ ସହ ମିଳିତ ହୋଇଯିବି । ହଜରତ ମହମ୍ମଦ ସ.ଆ କହିଲେ- ଭୃପୃଷ୍ଠରେ ଯାହା କିଛି ଅଛି ଯଦି ତୁମେ ସେସବୁକିଛି ଖର୍ଚ୍ଚ କରିଦିଅ ତେବେ ଯେଉଁମାନେ ଆଦେଶ ଶୁଣି ସକାଳୁ ବାହାରିଯାଇ ପୁଣ୍ୟ ଅର୍ଜନ କରିଛନ୍ତି ତୁମେ ତାହା କଦାପି ଲାଭ କରିପାରିବ ନାହିଁ । ବର୍ଷିତ ଅଛି ଏହାପରେ ଯଦି କୌଣସି ଯୁଦ୍ଧ କିମ୍ବା ଦଳରେ ଯିବାକୁ ପଡ଼ିଲେ ଅବଦୁଲ୍ଲାଃ ବିନ୍ ରଫ୍ଫାହ୍ ସର୍ବପ୍ରଥମେ ଦଳରେ ସାମିଲ ହେଉଥିଲେ ଏବଂ ସର୍ବଶେଷରେ ମଦିନା ଫେରୁଥିଲେ ।

ହଜରତ ଅରଫ୍ଫା ବିନ୍ ଜୁବେର୍ ବର୍ଷିତା କରିଛନ୍ତି ହଜରତ ମହମ୍ମଦ ସ.ଆ ମୌତା ଯୁଦ୍ଧରେ ହଜରତ ଜୈଦ୍ ବିନ୍ ହାରସାଃଙ୍କୁ ସେନାମୁଖ୍ୟ କରି ପ୍ରେରଣ କଲେ ଏବଂ କହିଲେ ଯଦି ତୁମେ ଶହିଦ୍ ହୋଇଯାଅ ତେବେ ଜାଫର୍ ବିନ୍ ଅବି ତାଲିବ୍ ସେନାମୁଖ୍ୟ ହେବେ ଯଦି ସେ ମଧ୍ୟ ଶହିଦ୍ ହୋଇଯାନ୍ତି ତେବେ ହଜରତ ଅବଦୁଲ୍ଲାଃ ବିନ୍ ରଫ୍ଫାହ୍ ଉକ୍ତ ଭାର ବହନ କରିବେ । ଯଦି ସେ ମଧ୍ୟ ଶହିଦ୍ ହୋଇଯାନ୍ତି ତେବେ ମୁସଲମାନମାନେ ଯାହାକୁ ପସନ୍ଦ କରନ୍ତି ନିଜର ସରଦାର କରିନେବେ । ଯେତେବେଳେ ଏହି ଦଳକୁ ବିଦାୟ ନେବାର ସମୟ ଆସିଲା ଅବଦୁଲ୍ଲାଃ ବିନ୍ ରଫ୍ଫାହ୍ କାନ୍ଦିବା ଆରମ୍ଭ କରିଦେଲେ, ଲୋକେ ପଚାରିଲେ ଅବଦୁଲ୍ଲାଃ କାହିଁ କାନ୍ଦୁଛ । ସେ କହିଲେ ଅଲ୍ଲାଃଙ୍କ ରାଶ ମୋର ସଂସାର ପ୍ରତି କଦାପି କୌଣସି ମୋହ କିମ୍ବା ଲାଳସା ନାହିଁ କିନ୍ତୁ ମୁଁ ଏହି ପକ୍ତି ଓ ଇନ୍‌ମିନ୍‌କୁମ୍ ଇଲ୍ଲା ଓ୍ଵାରିଦୁହା କାନା ଅଲା ରବ୍‌ବିକା ହତ୍‌ମ୍ ମକ୍‌ଯିୟା ସମ୍ବନ୍ଧରେ ହଜୁର ସ.ଆଙ୍କଠାରୁ ଶୁଣିଛି କି ପ୍ରତ୍ୟେକ ବ୍ୟକ୍ତିକୁ ନିଶ୍ଚିତ ରୂପେ ଅଗ୍ନିର ସମ୍ମୁଖୀନ ହେବାକୁ ପଡ଼ିବ । ଅତଃ ମୁଁ ଜାଣି ନାହିଁ କି ପୋଲ ମାର୍ଗରେ ଚଢ଼ି ପାର ହେବା ପରେ ମୋର ଅବସ୍ଥା କ'ଣ ହେବ । ଏହି ଇଶ୍ଵର ଭୟାନୁମାନଙ୍କର ଉତ୍ତମ ପରୀକ୍ଷିତ ସମ୍ବନ୍ଧରେ ହଜୁର ସ.ଆ ସୁସମାୟ ଦେଇସାରିଥିଲେ । ହଜୁର ସ.ଆ ମୌତା ଯୁଦ୍ଧର ସେନାଧ୍ୟକ୍ଷ ସମ୍ବନ୍ଧରେ କହିଥିଲେ କି ମୁଁ ତାଙ୍କୁ ବୈକୁଣ୍ଠରେ ସୁନ୍ଦାର ସିହାଂସନରେ ବିରାଜିତ ଥିବାର ଦେଖୁଅଛି ।

ଯୁଦ୍ଧ କ୍ଷେତ୍ରରେ ହଜରତ ଅବଦୁଲ୍ଲାଃ ବିନ୍ ରଫ୍ଫାହ୍ ବୀରତ୍ଵର ବେଶ୍ ସୁନ୍ଦର ନମୁନା ପ୍ରଦର୍ଶନ କରିଥିଲେ । ମୁସେବ୍ ବିନ୍ ଶେବାଃ ବର୍ଷିତା କରନ୍ତି ଯେତେବେଳେ ହଜରତ ଜୈଦ୍ ଓ ଜାଫର୍ ଶହିଦ୍ ହୋଇଗଲେ ହଜରତ ଅବଦୁଲ୍ଲାଃ ବିନ୍ ରଫ୍ଫାହ୍ ଆଗକୁ ଆସିଲେ । ଯେତେବେଳେ ତାଙ୍କ ଶରୀରରେ ବର୍ଛା ଲାଗିବା ଯୋଗୁଁ ରକ୍ତର ଏକ ଧାର ବହିଲା ସେ ନିଜ ହାତରେ ସେହି ରକ୍ତଧାର ନେଇ ନିଜ ଚେହେରାରେ ବୋଲିଦେଲେ ତାପରେ ସେ ଶତ୍ରୁ ଓ ମୁସଲମାନଙ୍କ ଧାଡ଼ି ମଝିରେ ପଡ଼ିଗଲେ କିନ୍ତୁ ଶେଷ ନିଶ୍ଵାସ

ପର୍ଯ୍ୟନ୍ତ ମୁସଲମାନମାନଙ୍କୁ ଉତ୍ସାହିତ କରି ଅତ୍ୟନ୍ତ ପ୍ରଭାବଶାଳୀ ସୁତ୍ରରେ ମୁସଲମାନମାନଙ୍କୁ ନିଜ ସାହାଯ୍ୟ ନିମନ୍ତେ ଡାକରା ଦେଲେ କି ହେ ମୁସଲମାନମାନେ ଏଠାରେ ତୁମ ଭାଇର ରକ୍ତରେ ଜୁଡୁବୁଡୁ ଶରୀର ଶତ୍ରୁ ସମ୍ମୁଖରେ ପଡ଼ିରହିଛି ଆଗକୁ ବଦ ଓ ଶତ୍ରୁମାନଙ୍କୁ ଏଠାରୁ ଦୂରେଇ ଦିଅ । ଅତଃ ମୁସଲମାନମାନେ ଅତ୍ୟନ୍ତ ସାହସିକତାର ସହିତ ଅମାନ୍ୟକାରୀଙ୍କ ଉପରେ ଆକ୍ରମଣ କଲେ । ଏହି ସମୟରେ ଅବଦୁଲ୍ଲାଃ ଶହିଦ ହୋଇଗଲେ ।

ତାଙ୍କର ଗୋଟିଏ ବିଶେଷ ଗୁଣ ସମ୍ବନ୍ଧରେ ତାଙ୍କ ବିଧବା ପତ୍ନୀ ବେଶ୍ ସୁନ୍ଦର ସାକ୍ଷୀ ଦେଇଛନ୍ତି କି ଅବଦୁଲ୍ଲାଃ ବିନ୍ ରଫ୍ଫାହ୍ କଦାପି ଘରୁ ବାହରକୁ ଯାଉନଥିଲେ ଯେପର୍ଯ୍ୟନ୍ତ କି ଦୁଇ ରେକାତ ନଫିଲ୍ ନମାଜ ପାଠ କରିନଥାନ୍ତି । ସେହିପରି ଘରେ ପ୍ରବେଶ କଲା ମାତ୍ରେ ସର୍ବପ୍ରଥମେ ଓଢୁକୁ କରି ଦୁଇ ରେକାତ୍ ନମାଜ ନଫିଲ୍ ପାଠ କରନ୍ତି । ହଜରତ ଅବୁ ଲୈଲା ବର୍ଷନା କରିଛନ୍ତି ଏକଦା ହଜୁର ସ.ଆ ଖୁତବା ଦେଉଥିବା ସମୟରେ କହିଲେ- ହେ ଲୋକମାନେ ବସିଯାଅ ସେତେବେଳେ ହଜରତ ଅବଦୁଲ୍ଲାଃ ବିନ୍ ରଫ୍ଫାହ୍ ମସଜିଦ୍ ବାହାରେ ଥିଲେ, ଏହା ଶୁଣି ସେ ସେହିଠାରେ ହିଁ ବସିପଡ଼ିଲେ ହଜୁର ସ.ଆ ତାଙ୍କୁ କହିଲେ ଜାଦକଲ୍ଲାହୁ ହିର୍ସନ୍ ଅଲା ତୁଜୟତିଲ୍ଲାହି ଓ ତୌଇୟତିର୍ ରସୁଲ୍ ଅର୍ଥାତ୍ ହେ ଅବଦୁଲ୍ଲାଃ ବିନ୍ ରଫ୍ଫାହ୍! ଅଲ୍ଲାଃ ଓ ରସୁଲ୍ ଆଜ୍ଞାକାରୀତାର ତୁମର ଏହି ଉତ୍ସାହକୁ ଅଲ୍ଲାଃ ଆହୁରି ଅଭିବୃଦ୍ଧି କରନ୍ତୁ ।

ସେ ଜଣେ ଉଚ୍ଚ କୋଟିର କବି ଥିଲେ ହଜୁର ସ.ଆଙ୍କ ଦରବାରରେ ଥିବା କବିମାନଙ୍କ ମଧ୍ୟରେ ହଜରତ କାବ୍ ବିନ୍ ମାଲିକ୍ ଓ ହଜରତ ହସାନ ବିନ୍ ସାବିତଙ୍କ ପରେ ତାଙ୍କର (ତୃତୀୟ) ସ୍ଥାନ ଥିଲା । ହଜୁର ସ.ଆଙ୍କ ମର୍ଯ୍ୟଦାରେ ସେ ଏକ ଏଭଳି କବିତା କହିଲେ ଯାହାକୁ ସର୍ବଶ୍ରେଷ୍ଠ କବିତା କହିଲେ ଅତିଉକ୍ତି ହେବ ନାହିଁ । ଉକ୍ତ କବିତା ତାଙ୍କ ହୃଦୟର (ଅବସ୍ଥାକୁ) ପରିପ୍ରକାଶ କରୁଥିଲା ଯେଉଁଠିରେ ସେ ହଜୁର ସ.ଆଙ୍କୁ କହିଥିଲେ- ହଜରତ ମହମ୍ମଦ୍ ସ.ଆଙ୍କ ନିକଟରେ ଯଦି ସତ୍ୟ ଓ ନିଜ ସତ୍ୟବାଦୀ ହେବାର ପ୍ରତ୍ୟକ୍ଷ ଓ କୃଳନ୍ତ ପ୍ରମାଣ ନଥାନ୍ତା ତେବେ ଆପଣଙ୍କ ମୁଖମଣ୍ଡଳ ହିଁ ଆପଣଙ୍କ ସତ୍ୟବାଦୀ ହେବାର ଯଥେଷ୍ଟ ପ୍ରମାଣ ଥିଲା ଯାହାକି ଆପଣଙ୍କ ସତ୍ୟବାଦୀ ହେବାର ପରିପ୍ରକାଶ କରୁଥିଲା । ଏମାନେ ଥିଲେ ହଜୁର ସ.ଆଙ୍କ ପ୍ରେମୀ ଯେ ହଜୁର ସ.ଆଙ୍କ ଚେହେରା ଦେଖି ସତ୍ୟକୁ ଚିହ୍ନିଯାଇଥିଲେ ।

ପୁଣି ଇତିହାସ ପୃଷ୍ଠାରେ ଆମକୁ ଦୁଇଜଣ ଛୋଟ ଭାଇଙ୍କ ଖବର ମିଳୁଛି ଯାହାଙ୍କ ସାହସ ଆଶ୍ଚର୍ଯ୍ୟଜନକ ଥିଲା । ହଜରତ ମାଜ ବିନ୍ ହାରିସ୍ ବିନ୍ ରଫାଅତ୍ ଓ ହଜରତ ମଉଜ୍ ବିନ୍ ହାରିସ୍ ବିନ୍ ରଫାଅତ୍ ଉଭୟେ ବଦର ଯୁଦ୍ଧରେ ସାମିଲ୍ ହେଲେ । ହଜରତ ଅବଦୁର ରହେମାନ୍ ବିନ୍ ଅଓଫ୍ ର.ଅ ବର୍ଷନା କରନ୍ତି କି ଯେତେବେଳେ ଯୁଦ୍ଧ ଆରମ୍ଭ ହେଲା ସେତେବେଳେ ମୁଁ ନିଜ ବାମ ଓ ଡାହଣ ପାର୍ଶ୍ଵକୁ ଦେଖିଲି, ସେଠାରେ ଅନସାରଙ୍କ ଦୁଇ ଜଣ ଯୁବକ ଛିଡ଼ା ଥିବାର ପାଇଲି । ସେମାନଙ୍କୁ ଦେଖି ମୋ ହୃଦୟ ବସିଗଲା ମୁଁ ଏହି ଚିତ୍ରରେ ଥିଲି କି ଏମାନେ ମୋର କି ସୁରକ୍ଷା କରିବେ ସେହି ସମୟରେ ସେମାନଙ୍କ ମଧ୍ୟରୁ ଜଣେ ମୋତେ ଧିର ଶୂରରେ ପଚାରିଲା କି ତଚା ସେହି ଅବୁ ଜହଲ୍ କେଉଁଠାରେ ଅଛି ଯେ ମକ୍କାରେ ହଜୁର ସ.ଆଙ୍କୁ କଷ୍ଟ ଦେଉଥିଲା । ମୁଁ ଅଲ୍ଲାଃଙ୍କ ନିକଟରେ ପ୍ରତିଜ୍ଞା କରିଛି କି ମୁଁ ତାହାକୁ ହତ୍ୟା କରିବି କିମ୍ବା ହତ୍ୟା କରିବାକୁ ଚେଷ୍ଟା କରି ଶହିଦ୍ ହେବି ସେ କୁହନ୍ତି ମୁଁ ତାହାର ଉତ୍ତର ଦେଇନଥିଲି କି ତତ୍ତ୍ଵଶାତ ଅନ୍ୟ ପାର୍ଶ୍ଵରୁ ସେହିପରି ଧିର ଶୂରରେ ଦ୍ଵିତୀୟ ବାଳକ ଜଣକ ସମାନ ପ୍ରଶ୍ନ ପଚାରିଲେ ମୁଁ ସେମାନଙ୍କ ସାହସ ଦେଖି ଆଚମ୍ବିତ ହେଲି କାରଣ ଅବୁ ଜହଲ୍ ଶତ୍ରୁମାନଙ୍କ ସରଦାର ଥିଲା ଏବଂ ତାହା ଚର୍ତୁପାର୍ଶ୍ଵରେ ଅସ୍ତ୍ରଶସ୍ତ୍ରରେ ସୁସଜ୍ଜିତ ଦକ୍ଷ ସୈନ୍ୟସାମନ୍ତ ଘେରି ରହିଥିଲେ । ମୁଁ ହାତର ଇଶାରାରେ କହିଲି ସେ ଅବୁ ଜହଲ୍ ଅଟେ । ଅବଦୁର ରହେମାନ୍ କୁହନ୍ତି ମୋର ଇଶାରା କରିବା ଥିଲା, ଉଭୟ ଯୁବକ ଚିଲ ଝାମ୍ପିଲା ପରି ଶତ୍ରୁ ପାର୍ଶ୍ଵକୁ ଦେଖିଲେ ଏବଂ ଆଖି ପିଛୁଲାଇ ଅବୁଜହଲ୍ ନିକଟରେ ପହଂଚି ତାହା ଉପରେ ଆକ୍ରମଣ କରିଦେଲେ । ଅବୁ ଜହଲ୍ ଓ ତାହାର ସାଥୀମାନେ ଏହା ଦେଖି ହତବାକ ରହିଗଲେ ଓ ସେମାନେ ଅବୁ ଜହଲ୍‌କୁ ତଳେ ପକାଇଦେଲେ । ଅକରମା ବିନ୍ ଅବୁ ଜହଲ୍ ନିଜ ପିତା ସହିତ ଥିଲା ସେ ନିଜ ପିତାକୁ ତ ରକ୍ଷା କରିପାରିଲା ନାହିଁ କିନ୍ତୁ ସେ ପଛପଟୁ ମାଜ୍ ଉପରେ ଏଭଳି ଆକ୍ରମଣ କଲା କି ତାହାର ଦକ୍ଷିଣ ହସ୍ତ କଟିଯାଇ ନୋହଲି ପଡ଼ିଲା । ମାଜ୍ ଅକରମା ପଛରେ ଗଲେ କିନ୍ତୁ ସେ ଚମ୍ପଟ ମାରିବାରେ ସଫଳ ହୋଇଗଲା । ମାଜ୍‌ଙ୍କ କଟିଯାଇଥିବା ହାତ ଯୁଦ୍ଧ କରିବାରେ ବାଧକ ସାଜୁଥିବାରୁ ସେ ତାହାକୁ ଜୋରରେ ଚାଣି ନିଜ ଶରୀରରୁ ଅଲଗା କରିଦେଲେ ତାପରେ ଲଢିବା ଆରମ୍ଭ କରିଦେଲେ । ତେବେ ସେହି ବାଳକମାନଙ୍କ ମଧ୍ୟରେ ନିଜ ବିଶ୍ଵାସ ପ୍ରତି ସ୍ଵାଭିମାନ ଥିଲା, ହଜୁର ସ.ଆଙ୍କ ପ୍ରତି ପ୍ରେମ ଥିଲା

ଯାହାକି ସେମାନଙ୍କୁ ଏଭଳି ନିର୍ଭୟ କରିଦେଇଥିଲା ଏବଂ ସେମାନେ ଅବୁ ଜହଲ୍ ଯେ ଇସମାଲର ସର୍ବନାସ କରିବାକୁ ଚାହୁଁଥିଲା ଯେ ହଜୁର ସ.ଆଙ୍କୁ ଅନେକ ବର୍ଷ ହେଲା କଷ୍ଟ ଦେଇଆସୁଥିଲା ତାହାର ଅନ୍ତ ନିଜ ହାତରେ କରିବାକୁ ଚାହୁଁଥିଲେ । ସେମାନେ ଆଜିକାଲିର ନାମକୁ ମାତ୍ର ଜିହାଦିଙ୍କ ପରି ନଥିଲେ ଯେ ଯୁବକମାନଙ୍କୁ ରେଡ଼ିକୁଲାଲଜ୍ କରି କହୁଛନ୍ତି କି ଆସ ଇସଲାମ ପାଇଁ ଲତ ବରଂ ସେମାନଙ୍କର ଗୋଟିଏ ଲକ୍ଷ ଥିଲା କି ଯଦି ବର୍ତ୍ତମାନ ଆମେ ଅଲଗା ରହିବା ସତ୍ତ୍ୱେ ଶତ୍ରୁ ଆମକୁ ଶାନ୍ତିରେ ରହିନବାକୁ ଦେଉ ନାହିଁ ତେବେ ଆମକୁ ସମସ୍ତ ପ୍ରକାର ବଳିଦାନ ଦେବା ପାଇଁ ଆଗକୁ ବଢ଼ିବା ଉଚିତ୍ । **ଯଦ୍ୱାରା ଶାନ୍ତି ପ୍ରତିଷ୍ଠା ହେବ ନା କି ବିଭ୍ରାଟ ସୃଷ୍ଟି ହେବ ।** ଅତଃ ଆଜିକାଲିର ଜେହାଦି ଓ ଇସଲାମର ପ୍ରାରମ୍ଭିକ ସମୟରେ ଜେହାଦିଙ୍କ ମଧ୍ୟରେ ଅନେକ ପ୍ରଭେଦ ରହିଛି । ହଜରତ ମସିହ ମଉଦ ଆ.ସ କୁହନ୍ତି-

ମୁଁ ନିଜ ଜମାଅତରେ ସାହାବାଙ୍କର ଏହି ନମୁନା ଦେଖିବାକୁ ଚାହେଁ କି ସେମାନେ ଅଲ୍ଲୁଖତାଲାକୁ ପ୍ରାଥମିକତା ଦିଅନ୍ତୁ ଏବଂ କୌଣସି ମାମଲା ସେମାନଙ୍କ ମାର୍ଗରେ ବାଧକ ନସାଜୁ । ସେମାନେ ନିଜ ଧନ ଓ ଜୀବନକୁ ତୁଚ୍ଛ ମଣନ୍ତୁ । ମୁଁ ଦେଖୁଥିଲି ଯେ, ଅନେକ ଲୋକଙ୍କ କାର୍ତ୍ତ୍ୱ ଆସୁଛି କି ତାଙ୍କର ବାଣିଜ୍ୟ କିମ୍ବା କାର୍ଯ୍ୟରେ କ୍ଷତି ଘଟିଲା କିମ୍ବା କୌଣସି ସମସ୍ୟାର ସମ୍ମୁଖୀନ ହେବା ଯୋଗୁଁ ସଙ୍ଗେସଙ୍ଗେ (ମନରେ) ସନ୍ଦେହ ଉତ୍ପନ୍ନ ହେଲା କି ଜଣା ନାହିଁ ଆମେ ମସିହ ମଉଦଙ୍କୁ ସ୍ୱୀକାର କରି ଭୁଲ୍ ତ କରିବସିନେ । ଆପଣ କୁହନ୍ତି ଏଭଳି ପରିସ୍ଥିତିରେ ପ୍ରତ୍ୟେକ ବ୍ୟକ୍ତି ବୁଝିପାରୁଥିବ କି ଉକ୍ତ ବ୍ୟକ୍ତି ଅସଲ ଉଦ୍ଦେଶ୍ୟରୁ କିଭଳି ଦୂରରେ ରହିଛି । ଚିନ୍ତା କର ଏଭଳି ଲୋକ ଓ ସାହାବାମାନଙ୍କ ମଧ୍ୟରେ କିଭଳି ଫରକ୍ ରହିଛି । ସାହାବା ଅଲ୍ଲୁଖଙ୍କ ପ୍ରୀତିଭାଜନ ଲାଭ କରିବାକୁ ସର୍ବଦା ଚେଷ୍ଟିତ ରହୁଥିଲେ ତେଣିକି ସେହି ମାର୍ଗରେ ଯେଉଁକି କଷ୍ଟ ସହ୍ୟ କରିବାକୁ ପଡ଼ିଲେ ସେମାନେ କରୁଥିଲେ । ଯଦି କେହି ଅସୁବିଧା ଓ କଷ୍ଟରେ ପଡ଼ିନଥାନ୍ତେ ଏବଂ (ସେଥିରେ) ସେ ଦିର୍ଦ୍ଦି ସମୟ ପଡ଼ୁ ରୁହେ ତେବେ ସେ ଲୁହ ଝରାଏ ଓ ଚିକ୍କାର କରେ । ସେମାନେ ବୁଝିସାରିଥିଲେ ଯେ, ଏହି ପରୀକ୍ଷାରୁ ଉତିର୍ଣ୍ଣ ହେବା ପରେ ଅଲ୍ଲୁଖଙ୍କ ପ୍ରତୀଭାଜନ ଓ ପୁରସ୍କାର ଲାଭ ହେବ ।

ପୁଣି ଆପଣ କୁହନ୍ତି ପବିତ୍ର କୋରାନ ସାହାବାମାନଙ୍କ ପ୍ରଶଂସାରେ ଭରି ରହିଛି, ତାହାକୁ ଖୋଲି ଦେଖନିଅ । ସାହାବାଙ୍କ ଜୀବନ ହଜରତ ମହମ୍ମଦ ସ.ଆଙ୍କ ସତ୍ୟବାଦୀ ହେବାର ବାସ୍ତବିକ ପ୍ରମାଣ ଥିଲା । ସାହାବା ଯେଉଁ ସ୍ଥାନରେ ପହଂଚିଥିଲେ ତାହାକୁ ପବିତ୍ର କୋରାନ ଏଭଳି ବ୍ୟାଖ୍ୟା କରିଅଛି **ମିନ୍ ହୁମ୍ ମନ୍ କଜା ନହବହୁ ଓ ମିନ୍ ହୁମ୍ ମଜ୍ ଯନ୍ତୟିର୍** ଅର୍ଥାତ୍ ସେମାନଙ୍କ ମଧ୍ୟରୁ କେତେକ ଶହିଦ୍ ହୋଇ ନିଜ ଅସଲ ଲକ୍ଷ ହାସଲ କରିନେଇଛନ୍ତି ଏବଂ ଆଉ କେତେକ ଏହି ପ୍ରତୀକ୍ଷାରେ ଅଛନ୍ତି କି ଶହିଦ୍ ହେବାର ସୌଭାଗ୍ୟ ଲାଭ କରିବେ । ସାହାବା ସଂସାର (ପ୍ରତି) ତଳିପଡ଼ି ନଥିଲେ କି ଆମେ ଦିର୍ଦ୍ଦିଜୀବି ହେଉ ଏବଂ ଆମର ଏଭଳି ଧନସମ୍ପତ୍ତି, ଚିନ୍ତାଶୂନ୍ୟତା ଓ ସମସ୍ତ ବିଳାସ ବେଶନର ସାମଗ୍ରୀ ରହିଥାଉ । ଆପଣ କୁହନ୍ତି ଯେତେବେଳେ ମୁଁ ସାହାବାଙ୍କ ଏହି ନମୁନା ଦେଖୁଥାଏ ସେତେବେଳେ ହଜୁର ସ.ଆଙ୍କ ଉତ୍ତମ ପବିତ୍ରର ସର୍ବଶ୍ରେଷ୍ଠ ସ୍ତରର ସ୍ୱୀକାର କରିବାକୁ ବାଧ୍ୟ ହୋଇଥାଏ କି କିଭଳି ଆପଣ ସେମାନଙ୍କ କାୟା ପାଲଟି ଦେଲେ ଏବଂ ସେମାନଙ୍କୁ ସମ୍ପୂର୍ଣ୍ଣ ରୂପେ ଆଧ୍ୟାତ୍ମିକ କରିଦେଲେ । **ଅଲ୍ଲୁଖୁମ୍ଲା ସଲେଥାଲା ମହମ୍ମଦିଉଁ ଓ ଆଲା ଅଲେ ମହମ୍ମଦିଉଁ ଓ ବାରିକ ଓ ସଲିମ୍ ।**

ହଜୁର ଆ.ସ କୁହନ୍ତି- **ବର୍ତ୍ତମାନ ଆମର କର୍ତ୍ତବ୍ୟ କି ଆମେ ଅଲ୍ଲୁଖଙ୍କ ପ୍ରଶଂସା ଲାଭ କରିବାକୁ ଚେଷ୍ଟା କରିବା ଏବଂ ତାହାକୁ ନିଜର ଅସଲ ଉଦ୍ଦେଶ୍ୟ ମଣିବା ।** ଆମର ସମସ୍ତ ଚେଷ୍ଟା, ଶକ୍ତି ଓ ସାମର୍ଥ୍ୟ ଅଲ୍ଲୁଖଙ୍କ ପ୍ରୀତିଭାଜନ ଲାଭ କରିବା ଉଦ୍ଦେଶ୍ୟରେ ହେବା ଉଚିତ୍ ତେଣିକି ସେଥିପାଇଁ ଯେଉଁକି ଅସୁବିଧା ଓ କଷ୍ଟ ସହ୍ୟ କରିବାକୁ ପଡ଼ୁ ନା କାହିଁକି । ଏହି ପ୍ରତୀଭାଜନ ସଂସାର ଓ ତାହାର ସମସ୍ତ ପ୍ରକାର ଆନନ୍ଦ ଉଲ୍ଲୁସଠାରୁ ବହୁ ଉର୍ଦ୍ଧ୍ୱରେ ଅଟେ । ଅଲ୍ଲୁଖତାଲା ଆମକୁ ଏହି କର୍ତ୍ତବ୍ୟ ସମ୍ପାଦନ କରିବାକୁ ଶକ୍ତି ପ୍ରଦାନ କରନ୍ତୁ ।

ଖୁତବାର ଶେଷରେ ହଜୁର ଅନୂର ଅ.ବ ଶ୍ରୀମାନ ଅଲହାଜ୍ ଇସମାଲ୍ ବି କେ ଆତୁ ସାହେବଙ୍କର ଉତ୍ତମ ଚରିତ୍ର ବର୍ଣ୍ଣନା କଲେ ଏବଂ ନମାଜ ଜୁମା ଅନ୍ତେ ତାଙ୍କର ଜନାୟାଃ ଗାଏବ ପାଠ କଲେ ।

* * * * *
Khulasa Khutba Juma Huzoor Anwar a.b.a
16th March 2018